

# दंपती ने ई-मित्र संचालक को हनी ट्रेप में फंसाया

## लिव इन रिलेशन में रहने के लिए दी धमकियां, बंधक बनाया

जोधपुर, (कासं)। जोधपुर शहर के माता का थान स्थित एक ई मित्र संचालक को नागौर के दंपती ने हनी ट्रेप में फंसा लिया। घटना 2020 जुलाई से शुरू हुई। दो साल तक संचालक को अनैतिक कार्यों में लगाने के साथ बंधक बनाया गया। पीड़ित के पिता ने कोर्ट में इस्तगामा दायर कर अब माता का थान पुलिस थाने में दंपती के खिलाफ केस दर्ज करवाया है।

आरोप है कि ई मित्र संचालक आज भी बंधक बनाया हुआ है। पुलिस ने प्रकरण दर्ज करते हुए इसमें अब जांच आरंभ की है। यह भी विदित रहे कि हनी ट्रेप में फंसा देने वाली महिला ने 3 जुलाई को झूठमूठ कायलाना में कूटने का नाटक किया था, जिसे गोताखोरों ने बचा लिया था।

थानाधिकारी निशा भटनागर ने बताया कि मामले में बताया कि उसका एक पुत्र ई मित्र का संचालन माता का थान क्षेत्र में काम करता है। जुलाई 2020 में उसका पुत्र अपने ई मित्र पर था। तब एक महिला और पुरुष

- ई मित्र संचालक को दो साल तक अनैतिक कार्यों में लगाने के साथ आज भी बंधक बनाया हुआ है।
- दम्पति ने झूठे रेप केस में फंसाने व सगाई तुड़वाने की की धमकी दी

आए। उन्होंने खुद को शादीसुदा बताया और कहा कि उनकी शादी साल 2014 में हुई थी मगर शादी के छह साल बाद भी कोई बच्चा नहीं हुआ है। इसके लिए वे ऑनलाइन बच्चा अडोप्ट करने के लिए फार्म भरना चाहते हैं। इस पर उसके पुत्र ने महिला और उसके साथ आए व्यक्ति के दस्तावेज आदि मांगे। तब उन्होंने अपने दस्तावेज नागौर जिले अक्की उर्फ रविंद्र एवं महिला ने अपना नाम पूजा होना बताया। इनके दस्तावेजों को ऑन लाइन भेजा गया। इसके बाद पूजा नाम की इस महिला ने अपने पति को नंपसक बताते हुए ई मित्र संचालक से दोस्ती का कहा मगर पीड़ित के पुत्र ने साफ इंकार कर दिया। इंकार किए जाने के बाद भी पूजा नाम की यह महिला उसके पुत्र को बारबार फोन

करती और बातें करती थी। जून 2022 में दम्पती माता का थान क्षेत्र में किराए पर आकर रहने लग गए। तब ई मित्र संचालक से प्रगाढता और बढ़ा ली। वर्ष 2021 में तक ई मित्र संचालक की सगाई भी हो गई थी। तब इस महिला ने ई मित्र संचालक की मंगतर को 24 जून को अपने संबंधों के बारे जानकारी देने के साथ मैसेज करने शुरू कर दिए। इसके बाद आरोपी महिला और उसका पति ई मित्र संचालक को 25 जून को जयपुर लेकर गए उसके पुत्र को पावटा स्थित गेस्ट हाउस में रखा गया और बंधक बना लिया। उसे 29 जून को वापस लेकर आए। 12 जुलाई को महिला ने कचहरी से 500 रूपयों का स्टॉप खरीदा और उसके पुत्र पर लिव इन रिलेशन में रहने का दबाव बनाया और बंधक बनाकर

दस्तावेजों पर जबरन हस्ताक्षर करवाए। ई मित्र संचालक को शहर के होटलों में लेकर जाकर बंधक बनाने के साथ रूपयों की डिमांड की गई। ई मित्र संचालक को उसके घर आने जाने के बीच बार-बार रकौती करते रहे। 2 जुलाई को मारपीट की गई। पीड़ित पिता का आरोप है कि उसके पुत्र को झूठे रेप में फंसाने, सगाई तुड़वाने की धमकियां दी गई।

महिला ने खुद को सही साबित करने के लिए 3 जुलाई को होटल के कमरों से निकल कर कायलाना गई और जान देने का प्रयास किया। मगर गोताखोरों ने उसे बचा लिया था। पीड़ित ने इस बारे में पहले पुलिस आयुक्तालय में परिवाद दिया था, मगर कोई कार्रवाई नहीं होने पर अब ई मित्र संचालक के पिता ने कोर्ट में इस्तगामा लगाकर पुत्र को झूठे रेप केस में फंसाने, जान की धमकियां, सगाई तुड़वाने, रूपयों की डिमांड करने, अपहरण कर ले जाने एवं बंधक बनाने का आरोप लगाते हुए मामला दर्ज कराया है।

# धौलपुर जिले में बढ़ने लगा चंबल नदी का जलस्तर



हाड़ौती क्षेत्र में हो रही लगातार बरसात से धौलपुर में चंबल का जल-स्तर बढ़ा।

धौलपुर, (निसं)। धौलपुर जिले से होकर गुजर रही चंबल नदी का जलस्तर अब धीरे-धीरे बढ़ने लगा है। हालांकि अभी चंबल नदी का जलस्तर खतरे के निशान से काफी दूर है, आम जन को सचेत जरूर

रहना होगा। हाड़ौती क्षेत्र में हो रही बारिश के बाद काली सिंध, पार्वती और कोटा बैराज से पानी अब चंबल नदी में आना शुरू हो चुका है। फिलहाल धौलपुर में चंबल नदी का जलस्तर 126.60

मीटर के आस-पास चल रहा है। चंबल नदी में पानी का स्तर 129.79 मीटर पर पहुंचते ही चेतावनी लेबरस शुरू हो जाता है। आपको बता दें कि धौलपुर जिले में चम्बल नदी का खतरे का निशान 130.79 मीटर पर है।

## कृषक उपहार योजना की लांटर 26 को

छबड़ा (निसं)। कृषि उपज मंडी समिति में 26 जुलाई को कृषक उपहार योजना की लांटर निकाली जाएगी। जिसमें कृषकों को प्रथम, द्वितीय व तृतीय पुरुस्कार दिया जाएगा। सचिव फूलचंद मीणा के अनुसार राज्य सरकार द्वारा मंडी समितियों के माध्यम से संचालित कृषक उपहार योजना की लांटर मंगलवार को दोपहर तीन बजे यहां के मंडी कार्यालय में निकाली जाएगी। जिसके तहत जनवरी से जून 2022 तक की गेट पास की क्रिकय पर्चियों पर जारी कृषकों के आधार पर लांटर निकाली जाएगी। इसके अंतर्गत प्रथम पुरुस्कार 25 हजार रूपए, द्वितीय पुरुस्कार 15 हजार रूपए, तृतीय पुरुस्कार 10 हजार रूपए दिया जाएगा।

# सैन्यशिक्षार्थी भविष्य के युद्ध के लिए स्वयं को तैयार करें : लेफ्टिनेंट जनरल

अजमेर, (कासं)। लेफ्टिनेंट जनरल जे. एस. नैन, परम विशिष्ट सेना मेडल, अतिविशिष्ट सेवा मेडल, सेना मेडल, ए.डी.सी. ने राष्ट्रीय मिलिट्री स्कूल, अजमेर के सैन्यशिक्षार्थियों को भविष्य के युद्ध के लिए स्वयं को तैयार करने का आह्वान किया। उन्होंने कहा कि विनिर्माण तकनीक से मुद्रित आर्टिफिशियल इंटेलिजेंस और ड्रोन युद्ध जैसे क्षेत्रों में तकनीकी ज्ञान के साथ स्वयं को उन्नत करना, यहाँ तक कि सशस्त्र बलों में प्रवेश करने के लिए खुद को तैयार करते रहना जरूरी है।

लेफ्टिनेंट जनरल जे. एस. नैन गुरुवार को अजमेर में थे। वे यहां राष्ट्रीय मिलिट्री स्कूल में इस सत्र से शुरू हो रहे छात्रों के नए व पहले बैच के संबोधित तैयारियों का जायजा लेने आए थे। उन्होंने स्कूल में छात्रों के पहले बैच को शामिल करने की तैयारियों का जायजा लेने को एक शानदार अवसर बताया। विद्यालय प्रबंधन द्वारा अगस्त 2022 में राष्ट्रीय मिलिट्री स्कूल पहुंचने पर बाकि का कैडेटों के लिए एक सकारात्मक और सुरक्षित सीखने के माहौल को सुनिश्चित करने के लिए किए गए प्रयासों

की सराहना की। लेफ्टिनेंट जनरल नैन ने पिछले 92 वर्षों में राष्ट्र और सशस्त्र बलों में योगदान के लिए विद्यालय की सराहना की। तीनों सेनाओं के सेवारत और सेवानिवृत्त वरिष्ठ अधिकारी बड़ी संख्या में तथा विद्यालय के पूर्व छात्रगण, राष्ट्रीय सुरक्षा सलाहकार अजीत डोभाल, कीर्ति चक्र से सुशोभित श्री इसी विद्यालय द्वारा एक विशिष्ट छात्र हैं। इस अवसर पर सेना कमांडर ने कैडेटों और कर्मचारियों के परिवहन की आवश्यकताओं को पूरा करने के लिए विद्यालय को एक नई बस भेंट की। जनरल

## हादसे में बाईक सवार की मौत

जोधपुर, (कासं)। निकटवर्ती लूणी तहसील के फीच रोड पर बुधवार की रात को बाइक सवार युवक सांड से टकरा गया। टक्कर इतनी जोरदार थी कि दोनों की मौत हो गई। सूचना पर लूणी पुलिस घटनास्थल पर पहुंची। गंभीर घायल युवक को एम्स अस्पताल लाया गया, मगर वह कुछ देर बाद ही चल बसा। पुलिस ने आज सुबह कार्रवाई कर शव परीक्षण को सौंपा।

लूणी थानाधिकारी ईश्वरचंद पारिक ने बताया कि नंदवान गांव का रहने वाला फतेहसिंह रात को अपनी बाइक लेकर फीच रोड से निकल रहा था। तब सामने एक सांड आ गया। बाइक के गति तेज होने से वह संभल नहीं पाया और सांड से टकरा गया। हादसे में सांड की मौत पर ही मौत हो गई। जबकि फतेह सिंह को गंभीर हालत में एम्स अस्पताल भिजवाया गया।

# आनासागर झील में मिला युवक का शव

अजमेर, (कासं)। अजमेर की ऐतिहासिक आनासागर झील में गुरुवार अलसुबह एक युवक की लाश तैरती हुई दिखाई देने पर सुबह प्रमण कर रहे लोगों ने इसकी सूचना क्रिश्चियनगंज थाना पुलिस को दी। मौके पर पहुंची पुलिस ने सिविल डिफेंस की टीम को बुलवाया। कड़ी मशक्कत के बाद सिविल डिफेंस की टीम ने शव को बाहर निकाला। वहीं मृतक की पहचान अजमेर निवासी हनुमान मेघवाल (50) के रूप में हुई है। पुलिस मामले की जांच में जुट गई है। पुलिस ने शव को कब्जे में लेकर जवाहरलाल नेहरू अस्पताल की मुर्दाघर में सुरक्षित रखवा दिया है। सिविल डिफेंस के विनीत सक्सेना

■ पुलिस ने सिविल डिफेंस की टीम को मौके पर बुलवाकर शव को बाहर निकाला

ने बताया कि गुरुवार अलसुबह कलेक्ट्रेट स्थित कंट्रोल रूम पर क्रिश्चियन गंज पुलिस की ओर से फोन पर सूचना प्राप्त हुई थी कि पुरानी चौपाटी आनासागर में एक व्यक्ति की लाश तैर रही है। सूचना मिलते ही कंट्रोल रूम से सिविल डिफेंस टीम को तत्काल घटनास्थल पर रवाना किया गया। सिविल डिफेंस के सदस्यों ने आनासागर

में कार्यरत नाविक की सहायता से टीम नाव के द्वारा पानी में उतरकर रस्सियों की सहायता से शव को सुरक्षित निकालकर पुलिस के सुपुर्द कर दिया। पुलिस ने मृतक की तलाशी लेने पर उसकी पेंट की जेब से अस्पताल की पर्चियां मिलीं, जिससे उसकी पहचान अजमेर निवासी हनुमान मेघवाल (50) के रूप में हुई। मृतक के हाथ में कैनुटाला लगा हुआ था, जिससे यह प्रतीत हो रहा था कि वह बीमारी की वजह से आत्महत्या की हो। रेस्क्यू में सिविल डिफेंस के विनीत जवाहरलाल नेहरू अस्पताल, उमेश, दिनेश सिंह एवं ताराचंद ने सहयोग किया।

क्रिश्चियनगंज थाने के सहायक उपनिरीक्षक मोहनदीन ने बताया कि मृतक हनुमानराम के परिवार में से पूछताछ में सामने आया कि वह डिप्रेशन की बीमारी से टासित था, जिसका इलाज जवाहरलाल नेहरू अस्पताल भर्ती था। इलाज के दौरान ही गुरुवार सुबह जब वह घूमने के लिए निकला तो वापस नहीं लौटा। परिवारों द्वारा हनुमान को तलाश भी किया गया, लेकिन वह नहीं मिला, बाद में परिवारों को उनके सुसाइड करने की जानकारी पुलिस द्वारा दी गई। पुलिस सुसाइड को लेकर परिवार के साथ ही उनके परिचितों से पूछताछ में जुटी है।

# उप प्रधानाचार्य के 50 प्रतिशत पदों पर सीधी भर्ती करने की मांग

बीकानेर। राज्य के शिक्षा विभाग में उप प्रधानाचार्य का नया केडर बनाया गया है। नया केडर बनने से उप प्रधानाचार्य के सभी पदों पर व्याख्याताओं की पदोन्नति होगी। राज्य के मुख्यमंत्री अशोक गहलोत ने फेसबुक पर पोस्ट शेयर कर बताया की राजकीय उच्च माध्यमिक स्कूलों में उप प्रधानाचार्य के (एल-14) के 12 हजार 421 नवीन पदों का सृजन के प्रस्ताव को मंजूरी दी है। शिक्षक नेता मोहर सिंह सलावद ने बताया की प्रस्ताव में उप प्रधानाचार्य के यह नवीन पद पंचायत स्तर पर एवं शहरी कलस्टर में स्तिथ 10217 स्कूलों व 275 से अधिक नामांकन वाले 2204 स्कूलों में सृजित किए जाएंगे। शिक्षा विभाग में अब तक व्याख्याता पद से अगली पदोन्नति प्रधानाचार्य के पद पर होती थी अर्थात् 4800 ग्रेड पे से 6600 ग्रेड पे में होती थी लेकिन नया

■ -राज्य सरकार द्वारा उप प्रधानाचार्य के 12 हजार 421 पदों के सृजन प्रस्ताव को मंजूरी

केडर बनने से व्याख्याता की ग्रेड पे 4800 से उप प्रधानाचार्य 5400 ग्रेड पे पर होगी। अध्यापक, वरिष्ठ अध्यापक जो राज्य लोक सेवा आयोग से सीधी भर्ती से एचएम पद पर जा सकते थे लेकिन नया केडर बनने से इनके रास्ते बंद हो गए। साथ ही वरिष्ठ अध्यापक से व्याख्याता पद पर पदोन्नति तभी मिलेगी जब बीए व एएम में समान विषय होगी। शिक्षक संघ एलीमेंट्री सेकेंडरी टीचर

एसोसिएशन (रेसटा) के प्रदेशाध्यक्ष मोहर सिंह सलावद ने राज्य के मुख्यमंत्री अशोक गहलोत व शिक्षा मंत्री डॉ. बीडी कपूरा को राबत भेजकर सीधी भर्ती की मांग की है। सलावद ने बताया की राज्य सरकार द्वारा उप प्रधानाचार्य पद के लिए जो नया केडर बनाया है जो स्वागत योग्य है लेकिन सभी पद व्याख्याता पदोन्नति से भरने का निर्णय लिया है जो गलत है क्योंकि इसमें केवल व्याख्याता के अलावा अन्य वर्गों के शिक्षकों के हितों का ध्यान नहीं रखा जिससे साफ है सरकार व विभाग या तो अध्यापक व वरिष्ठ अध्यापक के हित नजर नहीं आते या जान बूझकर अनदेखा किया जा रहा है। इसका संघ विरोध करता है और राज्य सरकार को नए केडर में संशोधन करते हुए 50 प्रतिशत पदों पर सीधी भर्ती करने चाहिए संगठन शुरू से ही सीधी भर्ती की मांग कर रहा है।

## सड़क पर गिरा खान का एक हिस्सा

बीकानेर, (कासं)। यहां खान का एक हिस्सा सड़क पर आ गिरा। गनीमत रही कि सड़क पर उस समय कोई नहीं था और पत्थर जैसे टुकड़े सड़क पर बिखर गए। दरअसल आचार्य बगीची और जैन पब्लिक स्कूल के बीच बने इस नए मार्ग पर बजरी के अवैध खनन से नया रास्ता बन गया था। अब इसी खानों का हिस्सा बार-बार सड़क पर गिर रहा है, जो कभी भी बड़े हादसे का कारण बन सकता है। बुधवार रात और गुरुवार सुबह के बीच खनन का एक हिस्सा भरभरा कर नीचे गिर गया। खान के बड़े भारी पत्थर सड़क पर आ गिरे। प्रशासन ने खान से बने पहाड़ पर कटाव रोकने के लिए आरसीसी की दीवार बना रखी है लेकिन उससे ऊपर का हिस्सा अब नीचे गिर रहा है। जो हिस्सा गिरा है, वो करीब बीस फीट चौड़ा है। अगर उस बक कोई सड़क पर होता तो हादसा हो सकता था। अवैध खनन के कारण इस मार्ग के एक तरफ करीब सी फीट गहरी खाई है।

## युवक ने की आत्महत्या

उदयपुर, (कासं)। शहर के प्रतापनगर थाना क्षेत्र में युवक ने अपने मकान में फांसी लगा आत्महत्या कर ली। पुलिस से प्राप्त जानकारी के अनुसार अम्बा का खेड़ा रायपुर भीलवाड़ा हॉल रकमपुरा निवासी मरलीधर पुत्र किशोर जी जाट ने अपने मकान में फांसी लगा ली। मरली आईडिमि बेचने की लारी चलाता था। बुधवार को वह काम पर नहीं गया तो पड़ोसियों ने आवाज लगाई जवाब नहीं मिलने पर पुलिस को सूचना दी। इस पर हेडकांस्टेबल मोटालाल ने मौके पर पहुंच कर मृतक का पोस्टमार्टम करवा शव परीक्षण को सौंप दिया। आत्महत्या करने के कारणों का पता नहीं चल पाया।

# ‘रीट स्पेशल बसों’ का संचालन होगा

झालावाड़, (निसं)। रीट परीक्षा 2022 में परीक्षार्थियों के नि:शुल्क परिवहन के लिए जिला प्रशासन द्वारा रीट स्पेशल बसों का संचालन किया जाएगा। जिला परिवहन अधिकारी समीर जैन ने बताया कि रीट परीक्षार्थियों के लिए रोडवेज की नियमित बसों में परिवहन 21 जुलाई, 2022 को रात्रि 12:00 बजे से 26 जुलाई, 2022 तक पूर्णतः नि:शुल्क रहेगा। इनके अतिरिक्त प्रशासन द्वारा ‘रीट स्पेशल’ बसें भी चलाई जा रही हैं जो सभी तहसील मुख्यालयों पर 22 जुलाई

2022 को सायं 5 बजे से उपलब्ध रहेगी। उन्होंने बताया कि समस्त तहसील क्षेत्र पचपहाड़, रायपुर, अकलेरा, असनावर, खानपुर, सुनेल वाया पिडावा, गंगधार वाया चौमहला, बकानी, मनोहरथाना, डग एवं पिडावा से 22 जुलाई को सायं 5 बजे से लगातार तथा 23 जुलाई को प्रथम पारी हेतु प्रातः 4 बजे से, द्वितीय पारी के लिए प्रातः 9 बजे से, 24 जुलाई को प्रथम पारी के लिए प्रातः 4 बजे से तथा द्वितीय पारी हेतु प्रातः 9 बजे से रीट स्पेशल बसों का संचालन होगा।

# सुखार माताजी मंदिर से जेवरात व नकदी चुराने वाले दो आरोपी गिफ्तार

राजसमंद, (निसं)। जिले के चारभुजा थाना क्षेत्र के सुखार स्थित आमाज माताजी मंदिर में हुई चोरी का खुलासा करते हुए चारभुजा पुलिस ने दो आरोपियों को गिरफ्तार किया है। साथ ही पुलिस ने आरोपियों से चोरी का माल भी बरामद किया है।

ग्राम वासियों ने 18 जुलाई को आमाज माताजी मंदिर में अज्ञात चोरों द्वारा मंदिर में रखा दानपात्र उखाड़ कर ले जाने तथा माताजी के आभूषण चोरी करने को लेकर ग्रामीणों द्वारा चारभुजा थाने में सूचना दी। सूचना पर चारभुजा थानाधिकारी भवानी शंकर मथ जापा मौके पर पहुंच घटनास्थल का जायजा लिया। इस दौरान मौके उपस्थित ग्रामीणों ने जल्द से जल्द मामले का खुलासा करते हुए आरोपियों को गिरफ्तार करने तथा चोरी किया गया दान पात्र और माताजी के आभूषण बरामद करने की मांग की। लावणी की भागल सुखार निवासी मंदिर पुजारी हेमसिंह पुत्र रामसिंह दसाहने ने मामले को लेकर कार्यवाही किए जाने की रिपोर्ट पेश की। पुजारी द्वारा दर्ज रिपोर्ट पर कार्यवाही करते हुए एसपी सुधीर चौधरी

ने टीम गठित कर ट्रेस आउट कर खुलासा करने के निर्देश दिए। निर्देशों की पालना में ने एसपी शिवलाल बैरवाए डीएसपी नरेश कुमार शर्मा के निकटतम सुपरविजन में थानाधिकारी भवानी शंकर ने गठित टीम और जापे के साथ घटना स्थल की बारीकी से छानबीन करते हुए आसपास के क्षेत्रों और सीसी टीवी कैमरे के फुटेज खंगाले तथा मुखबिर की सूचना के आधार पर जगह जगह दबिश दे कर पूर्व में चोरी और नकबजनी की वारदातों में लिप्त अपराधियों से की जानकारी प्राप्त की। चोरी के अपराधियों कि गिरफ्तारी के लिए पुलिस ने सुखार, अंटालिया, रिछेड, थुरवाड, झीलवाडा, मानावतो का गुडा, निचली भागल, डोवदडा, करेडो का गुडा आदि स्थानों पर दबिश दी। कार्यवाही के दौरान मानावतो का गुडा में गई नाकाबंदी में दो व्यक्ति बाइक पर दान पात्र लेकर जाए हुए दिखाई दिए। इस पर पुलिस ने बाइक सवारों का पीछा कर घेरते हुए पूछताछ की गई। इस पर दोनों बाइक सवार कोई संतोष पूर्वक जवाब नहीं दे पाए और दोनों व्यक्ति पुलिस को देखकर भागने का प्रयास करने लगे। पुलिस ने दोनों को

■ पुलिस ने आरोपियों से चोरी का माल भी बरामद किया


हिरासत में लेते हुए नाम पता पूछा तो एक ने अपना नाम अंकित (24) पुत्र राजुदास वैष्णव और दूसरे ने भाणाराम (23) पुत्र शिशिलाल वादी निवासी निवासी लपोद थाना तखतगढ़ जिला पाली का गुडा बताया। पुलिस द्वारा सखी से पूछताछ करने पर दोनों आरोपियों ने आमाज माताजी मंदिर से दान पात्र और आभूषण चोरी करना स्वीकार किया। पुलिस ने मौके से आरोपियों के कब्जे से दान पात्र को बरामद किया जिसमें कुल 38761 रूपए नकद पाए गए। इसी के साथ पुलिस ने चोरी के आभूषण आखों की पुतलियां, चांदी को दो मुकुट, चांदी की आखों की पुतलियां, चांदी का तिलक सहित बाइक पर लगे बेग से चोरी में उपयोग किए जाने वाले ताला काटने की लौहे की आरी और बाइक भी जप्त की गई। पुलिस द्वारा दोनों

आरोपियों को गिरफ्तार कर पूछताछ जारी है। दोनों आरोपियों कि कुंभलगढ़ न्यायालय में पेश कर विस्तृत अनुसंधान किया जाएगा। चूं दिया वारदात को अंजाम :आरोपी अंकित दास वैष्णव और भाणाराम दोनों मुंबई में काम करते थे। करीब 5.7 दिन पूर्व ही दोनों मुंबई से फालना अपने गांव आए थे। लेकिन यह काम नहीं मिला। रूपयों की जरूरत होने पर दोनों दो दिनों तक फालनाए सादरी और देसूरी की तरफ गुमते रहे तथा रात्रि की फालना रेलवे स्टेशन पर ही रहे। इसके बाद दोनों 18 जुलाई को फालना रेलवे स्टेशन से चारभुजा की तरफ आए और आसपास के मंदिरों की रेकी कर सुनसान पड़े मंदिरों की तलाश की। दोनों आरोपियों से सुखार ने पहाड़ियों और घने जंगल के बीच एकांत में स्थित आमाज माताजी मंदिर को अपना निशाना बनाया और मंदिर में चोरी करने का प्लान बनाया। इसके बाद दोनों आरोपियों ने रात्रि में मौका देखकर लोहे की आरी से मंदिर के दरवाजे का ताला काटकर मंदिर के अंदर रखा दान पात्र और माताजी के आभूषण चुरा लिए।

# वीवो स्टोर से तीन मिनट में छह लाख के मोबाइल ले उड़े चोर

हिण्डौन सिटी (का.सं.)। शहर के वीवो मोबाइल स्टोर से चोर 6 लख कीमत के मोबाइल ले गए। चोरों ने मोबाइल स्टोर की शटर को स्कार्पियों से बांधकर तोड़ दिया और उसके बाद चोरी को अंजाम दिया। मुख्य मार्ग पर हुई इस वारदात से शहर के व्यापारियों में गहरा रोष व्याप्त है। मामले की रिपोर्ट कोतवाल 1 थाने में दर्ज करा दी है। पुलिस स मामले की जांच कर रही है।

हिण्डौन के वर्धमान नगर में जैन मंदिर पास के निवासी मोहित जैन पुत्र पदम चंद जैन ने बताया कि उसका स्टेशन पर पढ़ाया मोबाइल के पास वीवो मोबाइल का स्टोर है। 20 जुल ई को रात 8 बजे उसने अपने मोबाइल स्टोर को लॉक ल गाकर अच्छी प्रकार बंद किया था। गुरुवार को सुबह पड़ोसी मदन मोहन ने सुचना दी कि उनके मोबाइल स्टोर की शटर टूटी हुई है। इस पर मोहित अपने पिता पदम चंद के साथ मोबाइल स्टोर पर पहुंचा तो शटर और दुकान के अंदर के शोशे टूटे हुए मिले। दुकान के अंदर देखा तो करीब 6 लख कीमत के 40-45 मोबाइल



हिण्डौन के वर्धमान नगर में चोरी की घटना के बाद पुलिस ने जांच की।

चोरी मिले। मोहित जैन ने बताया कि उसने सुबह ही पुलिस से सूचना दे दी, जिस पर पुलिस ने मौके पर पहुंच जाकारी ली। सूचना मिलने पर करीब 1 से एसएफएल टीम और जिला स्पेशल टीम

से जुड़े पुलिस अधिकारी भी पहुंचे और मौका वारदात की जानकारी ली। मोबाइल स्टोर में लगे वीसीटीवी में चोर वारदात करते हुए कैद हुए हैं। खास बात यह रही कि चोरों ने स्कार्पियों बांधकर

शटर का तोड़ा और स्टोर के अंदर लगे शोशे को भी तोड़कर स्टोर में प्रवेश कर करीब 40-45 मोबाइलों पर हाथ साफ कर लिया। इस वारदात को रात तीन बजे महज 15 मिनट में अंजाम दिया गया।